



सत्यमेव जयते

The Gujarat Government Gazette

EXTRAORDINARY

[PUBLISHED BY AUTHORITY]

Vol. LXIV]

THURSDAY, OCTOBER 12, 2023 / ASVINA 20, 1945

Separate paging is given to each part of the supplement to the Central Gazette and Central Section in order that it may be filed as a separate compilation

PART -I

SUPPLEMENT TO THE CENTRAL GAZETTE

કલેક્ટર અને જિલ્લા મેજિસ્ટ્રેટ દ્વારા

વંચાણમાં લીધું :-

- (૧) ભારત સરકારના રાષ્ટ્રીય બાળ અધિકાર સંરક્ષણ આયોગના સભ્ય સચિવના પત્ર. D.O.NO. 22-01-2020/NCPCR/PD, Dt.10/10/2022
- (૨) જિલ્લા બાળ સુરક્ષા અધિકારી, સાબરકાંઠાના તા.૨૨/૦૮/૨૦૨૩ના પત્ર ક્રમાંક:નં.જિ.બા.સુ.એ./ન.શા.ભા.જાહે.બા/૮૦૪/૨૦૨૩-૨૪
- (૩) ફોજદારી કાર્યરીતી અધિનિયમ, ૧૯૭૩ની કલમ-૧૩૩

જાહેરનામું

ફોજદારી કાર્યરીતિ અધિનિયમ, ૧૯૭૩ની કલમ-૧૩૩ અન્વયે.

નં.પીઓએલ-૧/જાહેરનામું/સીસીટીવી/વશી/૨૪૮૩/૨૦૨૩.- આમુખ-(૧) અનુસાર રાષ્ટ્રીય બાળ સંરક્ષણ આયોગ (NCPCR) ભારત સરકાર અને માદક પદાર્થ નિયંત્રણ કચેરી (NCB) ધ્વારા સંયુક્ત એક્શન પ્લાન તૈયાર કરવામાં આવેલ છે. જે અનુસાર બાળકોમાં ડ્રગ્સ અને માદક દ્રવ્યોનો ઉપયોગ રોકવા અને ગેરકાયદેસર હેરફેર અટકાવવા માટે “એક યુધ્ધ નશે કે વિરૂધ્ધ અને નશા મુક્ત ભારત” નું લક્ષ્યાંક નક્કી કરેલ છે. જે અનુસાર સંપૂર્ણ ભારતમાં બાળકોને ડ્રગ્સ અને માદક દ્રવ્યોના ઉપયોગથી દૂર રાખવા નક્કી કરવામાં આવેલ છે. શાળાઓ/શૈક્ષણિક સંસ્થાઓની આસપાસના વિસ્તારમાં દવાઓનું વેચાણ કરતાં મેડીકલ સ્ટોર ઉપરથી શીડયુલ H, H1 અને X પ્રકારની દવાઓ વેચાણ કરવામાં આવે છે. જે દુકાનો ખાતેથી બાળકો/અન્યને ડોક્ટર લેખિત લખાણ સિવાય આ પ્રકારની દવાઓ વેચાણ કરવા પ્રતિબંધ જાહેર કરેલ છે અને આ પ્રકારની દવાઓનું વેચાણ કરતી ફાર્મસી/કેમીસ્ટની દુકાનો પરથી વેચાણ થતાં શીડયુલ H, H1 અને X પ્રકારની દવાઓના વેચાણ અને નિયમન કરવા આમુખ-(૧)થી ફાર્મસી/કેમીસ્ટની દુકાનો ખાતે CCTV કેમેરા લગાવવા સુચના આપેલ છે.

આમુખ-(૨)થી જિલ્લા બાળ સુરક્ષા અધિકારી, સાબરકાંઠા ધ્વારા ભારત સરકારના રાષ્ટ્રીય બાળ અધિકાર સંરક્ષણ આયોગના સભ્ય સચિવના પત્ર D.O.NO.22-01/2020/NCPCR/PD, Dt.10/10/2022 ના પત્રની વિગતે શાળાઓ/શૈક્ષણિક સંસ્થાઓની આસપાસના વિસ્તારમાં દવાઓનું વેચાણ

કરતાં મેડીકલ સ્ટોર ઉપરથી શીડયુલ H, H1 અને X પ્રકારની દવાઓ વેચાણ કરતી ફાર્મસી/કેમીસ્ટની દુકાનો ખાતે CCTV કેમેરા લગાવવા આપેલ સુચના અન્વયે ફોજદારી કાર્યરીતિ અધિનિયમ-૧૯૭૩ની કલમ-૧૩૩ મુજબ જાહેરનામું બહાર પાડવા જણવે છે.

આથી, હું નૈમેષ દવે, IAS, કલેક્ટર અને જિલ્લા મેજિસ્ટ્રેટ, સાબરકાંઠા જિલ્લો ફોજદારી કાર્યરીતિ અધિનિયમ, ૧૯૭૩ની કલમ-૧૩૩ હેઠળ મને મળેલ સત્તાની રૂએ નીચે પ્રમાણે હુકમ ફરમાવું છું કે,

૧. સાબરકાંઠા જિલ્લામાં આવેલ શીડયુલ H, H1 અને પ્રકારની જથ્થાબંધ/છુટક દવાઓના વેચાણ કરતી ફાર્મસી/કેમીસ્ટરની દુકાનો CCTV ખાતે કેમેરા ફરજિયાત પણે લગાડવાના રહેશે.
૨. CCTV કેમેરાની ગોઠવણી તે જગ્યામાં પ્રવેશતા વ્યક્તિઓના ચહેરા સ્પષ્ટ રીતે દેખાય તે રીતે લગાડવાના રહેશે. તેમજ ઉક્ત એકમના અંદરના ભાગોમાં પણ નિયત સંખ્યામાં સંપૂર્ણ એકમને આવરી લેતા CCTV કેમેરા અંદર તથા બહાર લગાડવાના રહેશે. તેમજ તેના બેક-અપની જળવણી ૪૫ દિવસ સુધી રાખવાની રહેશે.
૩. ઉપરોક્ત એકમ ખાતે CCTV કેમેરા જે તે સમયે ઉપલબ્ધ અધ્યતન ટેકનોલોજીવાળા અને નાઈટ વિઝન સુવિધા વાળા અને નિયત કરેલ સ્ટોરેજ કેપેસિટી સાથેની સુવિધા વાળા લગાડવાના રહેશે.
૪. તમામ CCTV કેમેરામાં ભારતીય માનક અનુસારના ચોક્કસ સમય અને તારીખ નિયત કરવાના રહેશે.
૫. દવાઓની દુકાનમાંથી વેચાણ કરવામાં આવતી શીડયુલ H, H1 અને X પ્રકારની દવાઓના વેચાણ સંબંધિત રજીસ્ટરનું ડિજિટાઇઝેશન પણ કરવાનું રહેશે.
૬. ઉક્ત હુકમનો અમલ દિન-૧૫માં કરવાનો રહેશે.

આ હુકમનો અનાદર કે ભંગ કરનાર અથવા તેમ કરવામાં મદદગારી કરનાર સામે ભારતીય દંડ સંહિતા, ૧૮૬૦ ના પ્રકરણ-૧૦ ની કલમ-૧૮૮ હેઠળ શિક્ષાને પાત્ર થશે.

આ હુકમ અન્વયે સાબરકાંઠા કલેક્ટર અને જિલ્લા મેજિસ્ટ્રેટશ્રી, સાબરકાંઠા જિલ્લાની હકુમતનો સમગ્ર વિસ્તારમાં ફરજ બજાવતાં ફુડ અને ડ્રગ્સ વિભાગના આસી.કમિશ્નરશ્રી થી ડ્રગ્સ ઈન્સ્પેક્ટર સુધીનો હોદ્દો ધરાવતા અધિકારીશ્રીઓ/કર્મચારીશ્રીઓને પોલીસ ફરીયાદ દાખલ કરવા અધિકૃત કરવામાં આવે છે.

આજ તારીખ ૩૦ સપ્ટેમ્બર ૨૦૨૩ના રોજ મારી સહી તથા કચેરીનો સીક્રો કરી આપ્યો.

નૈમેષ દવે,
કલેક્ટર અને જિલ્લા મેજિસ્ટ્રેટ,
સાબરકાંઠા, હિંમતનગર.

